



**தமிழ்நாடு சீருடைப் பணியாளர் தேர்வு வாரியம்,
பழைய காவல் ஆணையாளர் அலுவலக வளாகம்,
பாந்தியன் சாலை, எழும்பூர், சென்னை - 8.**

இணையதள முகவரி: www.tnusrb.tn.gov.in

அறிவிக்கை எண் : 02 / 2025.

**இரண்டாம் நிலைக் காவலர், இரண்டாம் நிலை சிறைக் காவலர் மற்றும்
தீயணைப்பாளர் பதவிகளுக்கான பொதுத் தேர்வு - 2025.**

1. தமிழ்நாடு சீருடைப் பணியாளர் தேர்வு வாரியம், இரண்டாம் நிலைக் காவலர், இரண்டாம் நிலை சிறைக் காவலர் மற்றும் தீயணைப்பாளர் பதவிகளுக்கான பொதுத் தேர்வு - 2025 க்கு விண்ணப்பதாரர்களிடமிருந்து இணைய வழி விண்ணப்பத்தினை (Online Application) வரவேற்கிறது.

(முக்கிய தேதிகள்)

i	அறிவிக்கை தேதி	21.08.2025
ii	இணைய வழி விண்ணப்பம் துவங்கும் தேதி	22.08.2025
iii	இணைய வழி விண்ணப்பம் சமர்ப்பிப்பதற்கான கடைசி தேதி	21.09.2025
iv	இணைய வழியில் சமர்ப்பித்த விண்ணப்பத்தில் திருத்தம் செய்வதற்கான கடைசி தேதி	25.09.2025
v	எழுத்துத் தேர்வு நடைபெறும் தேதி	09.11.2025

குறிப்பு : விண்ணப்பதாரர்கள் இணையவழி விண்ணப்பத்தை நிரப்பும் முன் இந்த விரிவான அறிவிக்கையில் உள்ள அனைத்து அறிவுரைகளையும் கவனமாக படிக்குமாறு அறிவுறுத்தப்படுகிறார்கள்.

2. காலிப்பணியிடங்களின் மொத்த எண்ணிக்கை : 3,644 + 21*

துறை	பதவி	ஆண்கள்	பெண்கள்	மொத்தம்
காவல்துறை	இரண்டாம் நிலைக் காவலர்	2833		2833**
சிறை மற்றும் சீர்திருத்தத் துறை	இரண்டாம் நிலை சிறைக் காவலர்	142	38	180
தீயணைப்பு மற்றும் மீட்புப் பணிகள் துறை	தீயணைப்பாளர்	631	-	631

* பழங்குடியினர் (ST) பற்றாக்குறை காலிப்பணியிடங்கள்

**காவல்துறைக்கு தேர்ந்தெடுக்கப்படும் விண்ணப்பதாரர்கள் G.O. (Ms) No. 388 Home (Police-IX) Department dated : 04.08.2025 - இல் (பிற்சேர்க்கை - XI B) குறிப்பிட்டுள்ளவாறு பணி அமர்வு செய்யப்படுவர்.

குறிப்பு:

- i. தேர்வு செய்ய தகுதியான பெண் விண்ணப்பதாரர்கள் இல்லாதபட்சத்தில் தேர்வின் ஒவ்வொரு நிலையிலும் அக்காலிப்பணியிடங்களை அதே வகுப்பினரை சார்ந்த ஆண் விண்ணப்பதாரர்களை கொண்டு நிரப்பப்படும் (காவல் துறைக்கு மட்டும் பொருந்தும்).
- ii. பற்றாக்குறை காலிப்பணியிடங்களுக்கு பெண்களுக்கான ஒதுக்கீடு, விளையாட்டு ஒதுக்கீடு, சார்ந்துள்ள வாரிசுதாரர்களுக்கான ஒதுக்கீடு மற்றும் தமிழ் வழியில் பயின்றதற்கான முன்னுரிமை பொருந்தாது.

3. பற்றாக்குறை காலிப்பணியிடங்கள் (Shortfall Vacancies) பற்றிய விவரம்

இரண்டாம் நிலை காவலர்	மொத்தம்
பழங்குடியின வகுப்பினர் (ST)	21

4. சிறப்பு ஒதுக்கீடு :

ஒதுக்கீடு	இரண்டாம் நிலை காவலர்	இரண்டாம் நிலை சிறை காவலர்	தீயணைப்பாளர்
சார்ந்துள்ள வாரிசுதாரர்களுக்கானது (Wards-Cum-Dependent)	10% (9+1)	10% (9+1)	10% (9+1)
விளையாட்டு வீரர்களுக்கானது (Sports Person)	7%	10%	10%
மெச்சத்தக்க விளையாட்டு வீரர்களுக்கானது (Meritorious Sports Person)	3%*	-	-
முன்னாள் இராணுவத்தினர்களுக்கானது (Ex-Servicemen)	5%	5%	5%
ஆதரவற்ற விதவைகளுக்கானது (Destitute Widow)	3%	3%	-
தமிழ் வழியில் பயின்றவர்களுக்கான முன்னுரிமை (PSTM)	20%	20%	20%

குறிப்பு :

* G.O.(Ms). No.116 of Home (Police.3) Department Dated:07.03.2025 -ன் படி தமிழ்நாடு விளையாட்டு மேம்பாட்டு ஆணையத்தால் (SDAT) நிரப்பப்படும். **பிற்சேர்க்கை - XI** -ன்படி.

சிறப்பு ஒதுக்கீட்டின் கீழ் தேர்வு செய்திட தகுதி வாய்ந்த விண்ணப்பதாரர்கள் இல்லாவிடில், அந்த காலிப்பணியிடங்கள், அந்தந்த துறையின் பொது ஒதுக்கீட்டிற்கு மாற்றம் செய்யப்பட்டு அதே வகுப்பினரைச் சார்ந்த தகுதி வாய்ந்த விண்ணப்பதாரர்களைக் கொண்டு நிரப்பப்படும்.

5. ஊதிய விகிதம்: ரூ.18,200 - 67,100.

6. கல்வித் தகுதி:

குறைந்தபட்சம் 10-ம் வகுப்பு அல்லது அதற்கு இணையான தேர்வில் தேர்ச்சி பெற்றிருக்க வேண்டும்.

7. விண்ணப்பதாரர்களுக்கான வயது தகுதிகள்:

i.	பொதுப் பிரிவினர் (OC)	01.07.2025 அன்று 18 வயது நிறைவுற்றவராகவும், 26 வயது நிறைவு பெறாதவராகவும் இருக்க வேண்டும். (02.07.1999-லிருந்து 01.07.2007-க்குள் பிறந்திருக்க வேண்டும்).
ii.	பிற்படுத்தப்பட்ட வகுப்பினர் (BC) / பிற்படுத்தப்பட்ட வகுப்பினர் (இஸ்லாமியர்) (BC(M)) / மிகவும் பிற்படுத்தப்பட்ட வகுப்பினர் மற்றும் சீர்மரபினர் (MBC / DNC)	01.07.2025 அன்று 18 வயது நிறைவுற்றவராகவும், 28 வயது நிறைவு பெறாதவராகவும் இருக்க வேண்டும். (02.07.1997-லிருந்து 01.07.2007-க்குள் பிறந்திருக்க வேண்டும்)
iii.	ஆதிதிராவிடர் (SC) / ஆதிதிராவிடர் (அருந்ததியர்) (SC (A)) பழங்குடியினர் (ST)	01.07.2025 அன்று 18 வயது நிறைவுற்றவராகவும், 31 வயது நிறைவு பெறாதவராகவும் இருக்க வேண்டும். (02.07.1994-லிருந்து 01.07.2007-க்குள் பிறந்திருக்க வேண்டும்).
iv.	மூன்றாம் பாலினத்தவர்	01.07.2025 அன்று 18 வயது நிறைவுற்றவராகவும், 31 வயது நிறைவு பெறாதவராகவும் இருக்க வேண்டும். (02.07.1994-லிருந்து 01.07.2007-க்குள் பிறந்திருக்க வேண்டும்).
v.	ஆதரவற்ற விதவை	01.07.2025 அன்று 18 வயது நிறைவுற்றவராகவும், 37 வயது நிறைவு பெறாதவராகவும் இருக்க வேண்டும். (02.07.1988-லிருந்து 01.07.2007-க்குள் பிறந்திருக்க வேண்டும்).
vi.	முன்னாள் இராணுவத்தினர்* / இத்தேர்விற்கு விண்ணப்பம் பெறப்படும் கடைசி தேதிக்குப் பின்னர் ஓராண்டு காலத்திற்குள் ஓய்வு பெறவுள்ள இராணுவத்தினர் / முன்னாள் மத்திய ஆயுத காவல் படையினர்**	01.07.2025 அன்று 47 வயது நிறைவு பெறாதவராகவும் இருக்க வேண்டும். (02.07.1978-லிருந்து 01.07.2007-க்குள் பிறந்திருக்க வேண்டும்).

* இராணுவம், கடற்படை மற்றும் விமானப்படை பணியிலிருந்து ஓய்வு பெற்றவர்கள் அல்லது மேற்கூறிய படைபிரிவிலிருந்து ஓராண்டு காலத்திற்குள் பணி ஓய்வு பெற உள்ளவர்கள் முன்னாள் இராணுவத்தினராக கருதப்படுவர்.

** முன்னாள் மத்திய ஆயுத காவல் படையினர் – கீழ்காணும் ஏதாவது ஒரு படைப் பிரிவிலிருந்து பணி ஓய்வு பெற்றவர்கள் :

- (i) அசாம் ரைபிள்ஸ் (Assam Rifles)
- (ii) எல்லை பாதுகாப்புப் படை (Border Security Force)
- (iii) மத்திய தொழிற்சாலை பாதுகாப்புப் படை (Central Industrial Security Force)
- (iv) மத்திய சேமக் காவல் படை (Central Reserve Police Force)

- (v) இந்திய திபெத் எல்லைக் காவல் (Indo-Tibetan Border Police)
- (vi) தேசிய பாதுகாப்புப் படை (National Security Guard)
- (vii) சசாஸ்திர சீமா பால் (Shasatra Seema Bal)

8. வகுப்புவாரி இட ஒதுக்கீடு:

- (i) ஏற்கனவே உள்ள விதிகள் மற்றும் அரசு உத்தரவுகளின்படி வகுப்புவாரி இடஒதுக்கீட்டு விகிதம்* (மெச்சத்தக்க விளையாட்டு வீரர்களுக்கான 3% ஒதுக்கீட்டை தவிர) குறித்த விவரங்கள் கீழ்க்காணும் அட்டவணையில் கொடுக்கப்பட்டுள்ளன:

பொதுப் பிரிவினர் - OC	31%
பிற்படுத்தப்பட்ட வகுப்பினர் - BC	26.5%
பிற்படுத்தப்பட்ட வகுப்பினர் (இஸ்லாமியர்) - BCM	3.5%
மிகவும் பிற்படுத்தப்பட்ட வகுப்பினர் மற்றும் சீர்மரபினர் - MBC / DNC	20%
ஆதிதிராவிட வகுப்பினர் - SC	15%
ஆதிதிராவிட (அருந்ததியர்) வகுப்பினர் - SC(A)	3%
பழங்குடியின வகுப்பினர் - ST	1%

***குறிப்பு :**

தமிழ்நாடு அரசுப் பணியாளர்கள் (பணி நிபந்தனைகள்) சட்டம், 2016 இன் அட்டவணை - V இல் குறிப்பிடப்பட்டுள்ள 200 புள்ளிகள் பட்டியலின்படி ஒவ்வொரு பிரிவிற்குமான பதவிகள் ஒதுக்கப்படும்.

- ii) தமிழ்நாடு அரசின் தகுதி வாய்ந்த அதிகாரிகளால் வழங்கப்பட்ட சாதிச் சான்றிதழைப் பெற்றிருப்பவர்கள் மட்டுமே வகுப்புவாரி இடஒதுக்கீட்டிற்கு பரிசீலிக்கப்படுவார்கள்.
- iii) தேர்வின் ஒவ்வொரு நிலையிலும், ஆதிதிராவிடர் (அருந்ததியர்) வகுப்பினருக்கான இடங்கள் முன்னுரிமை அடிப்படையில் நிரப்பப்பட்ட பின்னர், தகுதி பெற்ற ஆதிதிராவிடர் (அருந்ததியர்) விண்ணப்பதாரர்கள் மிகுதியாக இருந்தால் அவர்கள் ஆதிதிராவிட வகுப்பினருக்கான இடஒதுக்கீட்டின் கீழும் தேர்வு செய்யப்படுவார்கள். ஆதிதிராவிட (அருந்ததியர்) இடஒதுக்கீட்டின் கீழ் நிரப்பப்பட தகுதியான விண்ணப்பதாரர்கள் இல்லாதபட்சத்தில் அந்த காலிப்பணியிடங்கள் தகுதியான ஆதிதிராவிட விண்ணப்பதாரர்களைக் கொண்டு நிரப்பப்படும்.
- iv) G.O.(Ms) No.38, Adi Dravidar and Tribal Welfare (CV-1) Department, Dt: 17.03.2023 - இன் படி, "நறிக்குறவன், குருவிக்காரன்" துணை வகுப்பு மிகவும் பிற்படுத்தப்பட்ட வகுப்பினர் பட்டியலிலிருந்து நீக்கப்பட்டு பழங்குடியின வகுப்பினர் பட்டியலில் சேர்க்கப்பட்டுள்ளது.

வகுப்புவாரி பிரிவுகள் மற்றும் உட்பிரிவுகள் பட்டியல் I & II ஆகியவை பிறசேர்க்கை - I -ல் கொடுக்கப்பட்டுள்ளது.

9. சார்ந்துள்ள வாரிசுக்கான 10% இட ஒதுக்கீட்டின் கீழ் விண்ணப்பிப்பவர்களுக்கான தகுதிகள்:

- (i) பணியிலுள்ள / ஓய்வு பெற்ற / மரணமடைந்த / மருத்துவரீதியான இயலாமையினால் பணி ஓய்வு பெற்ற அந்தந்த துறையில் உள்ள களப்பணியாளர்கள் / அமைச்சுப் பணியாளர்களின் சார்ந்துள்ள வாரிசாக இருக்க வேண்டும்.
- (ii) பணி நீக்கம் (Removed from service) / பணியறவு (Dismissed from service) செய்யப்பட்டவர்களுடைய வாரிசுதாரர்கள் இந்த சிறப்பு ஒதுக்கீட்டை பெற இயலாது.
- (iii) மகன், சட்டரீதியாக தத்தெடுக்கப்பட்ட மகன், திருமணமாகாத மகள் மற்றும் சட்டரீதியாக தத்தெடுக்கப்பட்ட திருமணமாகாத மகள் ஆகியோர் சார்ந்துள்ள வாரிசுதாரர்களுக்கான இட ஒதுக்கீட்டை பெற தகுதியானவர்கள்.
- (iv) திருமணமான பெண் விண்ணப்பதாரர்கள் சார்ந்துள்ள வாரிசுக்கான இட ஒதுக்கீட்டை பெற இயலாது.
- (v) சார்ந்துள்ள வாரிசுக்கான சான்றிதழ், **பிற்சேர்க்கை II & II (A)**-ல் கொடுக்கப்பட்டுள்ள படிவத்தின்படி, காவல் துணை ஆணையர், காவல் கண்காணிப்பாளர், தளவாய் / மாவட்ட அதிகாரி, தீயணைப்பு மற்றும் மீட்புப் பணிகள் துறை / சிறை கண்காணிப்பாளர், சிறைகள் மற்றும் சீர்திருத்த பணிகள் துறை, பதவி நிலைக்கு குறையாத அதிகாரியிடத்தில் பெற வேண்டும்.
- (vi) சார்ந்துள்ள வாரிசுக்கான சான்றிதழ், இத்தேர்விற்கான அறிவிக்கைத் தேதிக்குப் பின்னர் மற்றும் இணையவழி விண்ணப்பம் சமர்ப்பிப்பதற்கான கடைசி தேதி அன்றோ அல்லது அதற்கு முன்னரோ பெற்றிருக்க வேண்டும்.
- (vii) விண்ணப்பதாரர், சார்ந்துள்ள வாரிசுக்கான சான்றிதழை முறையான படிவத்தில் பெறவில்லையெனில் அவர் பொது விண்ணப்பதாரராகக் கருதப்படுவார்.
- (viii) களப்பணியாளர்கள் / அமைச்சுப் பணியாளர்களின் சார்ந்துள்ள வாரிசுக்கான ஒதுக்கீட்டிற்கு ஒரு அறிவிக்கைக்கு ஒரே ஒரு வாரிசுதாரர் மட்டுமே விண்ணப்பிக்க இயலும்.
- (ix) விண்ணப்பதாரர் ஏற்கனவே மத்திய அரசு / மாநில அரசு / பொதுத்துறை நிறுவன பணியிலிருந்தால் சார்ந்துள்ள வாரிசுதாரர்களுக்கான ஒதுக்கீட்டை பெற தகுதியற்றவர் ஆவார்.
- (x) சார்ந்துள்ள வாரிசுக்கான ஒதுக்கீட்டில் தேர்வு செய்திட தகுதியான விண்ணப்பதாரர்கள் இல்லாதபட்சத்தில், அக்காலப்பணியிடங்கள், அந்தந்த பொது பிரிவிற்கு மாற்றம் செய்யப்பட்டு அதே வகுப்பினரைச் சார்ந்த தகுதியான விண்ணப்பதாரர்களைக் கொண்டு நிரப்பப்படும்.
- (xi) நடைமுறையில் உள்ள விதிகளின்படி வகுப்புவாரி இடஒதுக்கீடு, தமிழ்வழியில் பயின்றமைக்கான முன்னுரிமை ஆகியவை சார்ந்துள்ள வாரிசுதாரருக்கான ஒதுக்கீட்டிற்கும் பின்பற்றப்படும்.

- (xii) ஒரு கள / அமைச்சு பணியாளர் ஏற்கனவே அவர்களது வாரிசுகளில் ஒருவருக்கு இவ்வொதுக்கீட்டின் கீழ் ஏதேனும் ஒரு பதவி பெற்றிருந்தால் மீண்டும் வேறொரு வாரிசுக்கு இவ்வொதுக்கீட்டின் கீழ் விண்ணப்பிக்க கூடாது.
- (xiii) சார்ந்துள்ள வாரிசுதாரர்களுக்கான இடஒதுக்கீடு அவர்களது பெற்றோர் பணிபுரியும் / பணிபுரிந்த துறையில் மட்டுமே ஒதுக்கீடு செய்யப்படும்.

10. விளையாட்டு ஒதுக்கீட்டின் கீழ் விண்ணப்பிப்பதற்கான தகுதிகள் :

காவல்துறை இரண்டாம் நிலை காவலர் (7%), இரண்டாம் நிலை சிறை காவலர் (10%) மற்றும் தீயணைப்பாளர் (10%) பதவிகளுக்கான தகுதிகள் :

- (i) விளையாட்டு ஒதுக்கீட்டின் கீழ் விண்ணப்பிப்பவர்கள் பொது விண்ணப்பதாரர்களைப் போலவே அனைத்துத் தகுதிகளும் பெற்றிருக்க வேண்டும். கூடுதலாக, கீழே குறிப்பிட்டுள்ள 16 அங்கீகரிக்கப்பட்ட விளையாட்டுப் போட்டிகளில் ஏதேனும் ஒன்றில் படிவம் - I / படிவம் - II / படிவம் - III - ஐ அறிவிக்கை தேதிக்கு முன்னர் 5 ஆண்டுகளுக்குள் பெற்றிருக்க வேண்டும்.
- (ii) விளையாட்டு ஒதுக்கீட்டின் கீழ் விண்ணப்பிக்கத் தேவையான சான்றிதழ்களின் விவரங்கள்:

படிவத்தின் பெயர்	பங்குபெற்ற நிலையின் விவரம்	சான்றிதழ் வழங்கும் அலுவலர்
படிவம் - I	இந்திய நாட்டின் சார்பாக பன்னாட்டு போட்டிகளில் கலந்து கொண்டவர்.	சம்பந்தப்பட்ட விளையாட்டின் தேசிய விளையாட்டு கூட்டமைப்பின் செயலாளர்
படிவம் - II	தேசிய அளவிலான போட்டிகளில் தமிழ்நாட்டின் சார்பாக கலந்து கொண்டவர்	சம்பந்தப்பட்ட விளையாட்டின் தேசிய விளையாட்டு கூட்டமைப்பின் செயலாளர் அல்லது மாநில விளையாட்டு சங்கத்தின் செயலாளர்
படிவம் - III	பல்கலைக்கழகங்களுக்கு இடையேயான போட்டிகளில் தமிழக பல்கலைக்கழகம் சார்பாக கலந்து கொண்டவர்.	இயக்குநர் அல்லது பதிவாளர் அல்லது பல்கலைக் கழகத்தின் விளையாட்டு பொறுப்பு அதிகாரி

- (iii) **அங்கீகரிக்கப்பட்ட விளையாட்டுகள்:-** 1.கூடைப்பந்து 2. கால்பந்து 3. வளைகோல் பந்து 4. கையுந்துப்பந்து 5. கைப்பந்து 6. கபடி 7. மல்யுத்தம் 8. குத்துச் சண்டை 9. ஜிம்னாஸ்டிக்ஸ் 10. ஜுடோ 11. பளு தூக்குதல் 12. நீச்சல் போட்டி 13. தடகளப் போட்டிகள் 14. குதிரையேற்றம் 15. துப்பாக்கி சுடுதல் மற்றும் 16. சிலம்பம்*.

*SDAT ஆல் அங்கீகரிக்கப்படும் விளையாட்டு சங்கத்தால் வழங்கப்படும் படிவம் - I / படிவம் - II க்கு மட்டுமே பொருந்தும்.

- (iv) விண்ணப்பதாரர்கள் இந்திய நாட்டின் / தமிழ்நாடு மாநிலத்தின் சார்பாக கலந்து கொண்டு இந்திய ஒலிம்பிக் சங்கம் அல்லது தமிழ்நாடு விளையாட்டு மேம்பாட்டு ஆணையம் அல்லது தமிழ்நாடு ஒலிம்பிக் சங்கத்தினால் அங்கீகரிக்கப்பட்ட சங்கங்களிலிருந்து படிவம் - I அல்லது படிவம் - II ஐ பெற்றிருக்க வேண்டும். அங்கீகரிக்கப்பட்ட விளையாட்டு சங்கங்களின் பட்டியல் பிற்சேர்க்கை - VIII -ல்

கொடுக்கப்பட்டுள்ளது. பிற விளையாட்டு சங்கங்களிலிருந்து பெறப்படும் படிவம் - I / படிவம் - II சான்றிதழ்கள் விளையாட்டு ஒதுக்கீட்டின் கீழ் ஏற்றுக்கொள்ளப்படமாட்டாது.

- (v) விண்ணப்பதாரர்கள் தமிழ்நாடு பல்கலைக்கழகங்களின் சார்பாக விளையாட்டு போட்டிகளில் கலந்து கொண்டமைக்கான படிவம் III-ஐ பல்கலைக்கழகத்தின் இயக்குநர் அல்லது அதற்கு இணையான விளையாட்டு பொறுப்பு அதிகாரியிடமிருந்து பெற்றிருக்க வேண்டும்.
- (vi) விளையாட்டு ஒதுக்கீட்டின்கீழ் விண்ணப்பிக்கும் விண்ணப்பதாரர்கள் பொது விண்ணப்பதாரர்களை போல் எழுத்துத் தேர்வு பகுதி-I மற்றும் பகுதி-II, சான்றிதழ் சரிபார்த்தல், உடற்கூறு அளத்தல், உடல் உறுதி தேர்வு, உடல்திறன் போட்டிகளில் கலந்து கொள்ள வேண்டும்.
- (vii) விளையாட்டுக்கான ஒதுக்கீட்டின் கீழ் நிர்ப்ப தகுதியான விண்ணப்பதாரர்கள் இல்லாதபட்சத்தில், அந்த காலிப்பணியிடங்கள் பொது ஒதுக்கீட்டில் அந்தந்த துறைகளில் அதே வகுப்பைச் சார்ந்த தகுதிவாய்ந்த விண்ணப்பதாரர்களைக் கொண்டு நிரப்பப்படும்.
- (viii) விளையாட்டு ஒதுக்கீட்டின் கீழ் விண்ணப்பிக்கும் விண்ணப்பதாரர்களுக்குள் தற்போது நடைமுறையிலுள்ள விதிகளின்படி வகுப்புவாரி ஒதுக்கீடு மற்றும் தமிழ்வழியில் பயின்றமைக்கான முன்னுரிமை பின்பற்றப்படும்.
- (ix) விளையாட்டுப் படிவம் - I / படிவம் - II / படிவம் - III-ல் பங்குபெற்றவரின் பெயர், விளையாட்டின் பெயர், விளையாட்டு நடைபெற்ற தேதி மற்றும் சான்றிதழ் வழங்கும் அலுவலரின் பெயர் மற்றும் முத்திரை கட்டாயம் இடம் பெற்றிருக்க வேண்டும், இல்லையெனில் அவர்கள் பொது விண்ணப்பதாரர்களாக கருதப்படுவார்கள்.

11. மெச்சத்தக்க விளையாட்டு வீரர்களுக்கான 3% (இரண்டாம் நிலை காவலர் பதவிகளுக்கு மட்டும்) ஒதுக்கீட்டிற்கான தகுதிகள்:

G.O.(Ms). No.116, Home (Police.3) Department தேதி: 07.03.2025. -ன்படி, தமிழ்நாடு விளையாட்டு மேம்பாட்டு ஆணையத்தின் (SDAT) மூலம் 3% இடஒதுக்கீட்டின் கீழ் மெச்சத்தக்க விளையாட்டு வீரர்களை நியமிப்பது தொடர்பான வழிகாட்டுதல்கள் மற்றும் முறைகள்.

- i. அதிகபட்ச வயது வரம்பு - 35 வயது
- ii. கல்வித்தகுதி - தற்போதைய விதிமுறைகளின்படி பொது விண்ணப்பதாரர்களுக்கான கல்வித் தகுதியே இவ்வொதுக்கீட்டிற்கும் பொருந்தும்.
- iii. விளையாட்டு ஒதுக்கீட்டின் கீழ் பரிசீலிக்க தகுதியான விளையாட்டுகள் - G.O.(Ms). எண். 6, இளைஞர் நலன் மற்றும் விளையாட்டு மேம்பாட்டு (S1) துறையின், தேதி 20.02.2019-ல் குறிப்பிடப்பட்டுள்ள விளையாட்டுகள் மேலும் தற்போது நடைமுறையில் உள்ள திருத்தியமைக்கப்பட்ட விதிமுறைகள் பின்பற்றப்படும்.

- iv. மேலே குறிப்பிடப்பட்டுள்ள அரசாணைகள் பிற்சேர்க்கை -XI -ல் கொடுக்கப்பட்டுள்ளது.
- v. உடற்கூறு அளத்தல், உடல் உறுதி தேர்வு மற்றும் உடல்திறன் போட்டிகள் தற்போதைய விதிமுறைகளின்படி பொது விண்ணப்பதாரர்களைப் போலவே நடத்தப்படும்.
- vi. மெச்சத்தக்க விளையாட்டு வீரர்களுக்கு எழுத்துத் தேர்விலிருந்து விலக்கு அளிக்கப்படுகிறது.
- vii. வகுப்புவாரி சுழற்சி முறையைப் பின்பற்றாமல், தமிழ்நாடு விளையாட்டு மேம்பாட்டு ஆணையத்தால் வழங்கப்படும் மதிப்பெண்களின் அடிப்படையில் மட்டுமே பணி ஒதுக்கீடு செய்யப்படும்.
- viii. மருத்துவ பரிசோதனை, முந்தைய குற்ற நடவடிக்கைகள் மற்றும் குண நலன்கள் குறித்த விசாரணை தற்போது உள்ள விதிமுறைகளின்படி பொது விண்ணப்பதாரர்களைப் போலவே நடத்தப்படும்.
- ix. 3% மெச்சத்தக்க விளையாட்டு வீரர்களுக்கான ஒதுக்கீட்டிற்கு போதுமான எண்ணிக்கையிலான தகுதி வாய்ந்த விண்ணப்பதாரர்கள் இல்லாதபட்சத்தில், அக்காலிப்பணியிடங்களை 7% விளையாட்டு ஒதுக்கீட்டோடு சேர்த்து வழக்கமான தேர்வு நடைமுறைகளைப் பின்பற்றி நிரப்பப்படும். அதன்பிறகும் காலிப்பணியிடங்களுக்கு தகுதியான விண்ணப்பதாரர்கள் இல்லாதபட்சத்தில், G.O.(Ms).No.960, உள்துறை (காவல்துறை-3), தேதி 18.12.2014 -ன் படி தகுதி வாய்ந்த அதே வகுப்பினரை சார்ந்த பொது விண்ணப்பதாரர்களைக் கொண்டு நிரப்பப்படும்.
- x. மெச்சத்தக்க விளையாட்டு வீரர்களுக்கான இணையவழி விண்ணப்பம் தமிழ்நாடு விளையாட்டு மேம்பாட்டு ஆணையத்தின் அதிகாரப்பூர்வ இணையதள பக்கம் <https://sdat.tn.gov.in/> -ல் உள்ளது. மேலும் இது சம்பந்தமான இணையதள பக்கத்தின் திரையின் படம் (Screenshot) பிற்சேர்க்கை - XII -ல் கொடுக்கப்பட்டுள்ளது.
- xi. மெச்சத்தக்க விளையாட்டு வீரர்களுக்கான இணையவழி விண்ணப்பம் சமர்ப்பிப்பதற்கான கடைசி தேதி தமிழ்நாடு விளையாட்டு மேம்பாட்டு ஆணையத்தின் இணையத்தளத்தில் குறிப்பிடப்பட்டிருக்கும்.
- xii. மேலும் விவரங்களுக்கு தமிழ்நாடு விளையாட்டு மேம்பாட்டு ஆணையத்தின் இணையதளத்தில் குறிப்பிடப்பட்டிருக்கும் வழிமுறைகளை பின்பற்ற வேண்டும்.

12. தமிழ் மொழியை பயிற்று மொழியாகக் கொண்டு பயின்றவர்களுக்கான 20% முன்னுரிமை (PSTM):

- i. மொத்த காலிப் பணியிடங்களில், 20% பணியிடங்கள், பள்ளியில் முதலாம் வகுப்பிலிருந்து பத்தாம் வகுப்பு வரை தமிழ் மொழியை பயிற்று மொழியாகக் கொண்டு, பயிற்று தேர்ச்சி பெற்றிருப்போருக்கு இத்தேர்வின் ஒவ்வொரு

நிலையிலும் 20% முன்னுரிமை வழங்கப்படும். விண்ணப்பதாரர் முதலாம் வகுப்பு முதல் பத்தாம் வகுப்பு வரை தமிழ் பயிற்று மொழியில் படித்துள்ளார் என்பதற்கான சான்றிதழைப் பெற்று இணையவழி விண்ணப்பத்துடன் பதிவேற்றம் செய்யப்படவேண்டும். (மாதிரி படிவம் பிற்சேர்க்கை - III).

- ii. 'தமிழ் வழியில் படித்தவர்' என்பது, அரசின் கீழ் உள்ள சேவைகளில் எந்தவொரு நியமனத்திற்கும் பொருந்தக்கூடிய விதிகள் அல்லது ஒழுங்குமுறைகள் அல்லது உத்தரவுகளில் நேரடி ஆட்சேர்ப்புக்கு பரிந்துரைக்கப்பட்ட கல்வித் தகுதி வரை தமிழ் வழியில் பயின்றவர் என்று பொருள்படும்.
- iii. 'தமிழ் வழியில் படித்தவர்' என்பதற்கான ஆதாரமாக, முதல்வர் / தலைமை ஆசிரியர் / மாவட்டக் கல்வி அலுவலர் / முதன்மைக் கல்வி அலுவலர் / மாவட்ட ஆதிதிராவிட நல அலுவலர் ஆகியோரில் பொருத்தமானவர்களிடத்திலிருந்து இணைப்பில் உள்ள படிவம் - III -ல் குறிப்பிட்டுள்ளபடி 1-ஆம் வகுப்பு முதல் 10-ஆம் வகுப்பு வரை தமிழ் வழியில் பயின்றதற்கான சான்றிதழை பெற்றிருக்க வேண்டும்.
- iv. நிர்ணயிக்கப்பட்ட கல்வித் தகுதி வரையிலான அனைத்துக் கல்வி வகுப்புகளுக்கும் 'தமிழ் வழியில் படித்தவர்' என்பதற்கான ஆதாரமாக அத்தகைய ஆவணங்களை பதிவேற்றம் செய்யத் தவறினால், தமிழ் வழியில் பயின்றவர்களுக்கான முன்னுரிமை வழங்க இயலாது.
- v. G.O.(Ms).No.16, மனிதவள மேலாண்மை (எஸ்) துறை, தேதி 15.04.2025 -ன் படி, பள்ளிக்கு செல்லாமல் நேரடியாக தனித்தேர்வர்களாக தமிழ் வழியில் தேர்வெழுதி தேர்ச்சி பெற்றவர்கள் மேற்படி முன்னுரிமை வழங்கப்படத் தகுதியுடையவர்கள் அல்லர். (அரசாணை பிற்சேர்க்கை -XI (A) -ல் கொடுக்கப்பட்டுள்ளது.)
- vi. G.O.(Ms).No.16, மனிதவள மேலாண்மை (எஸ்) துறை, தேதி 15.04.2025 -ல் கொடுக்கப்பட்டுள்ள தெளிவுரைகள் இத்தேர்வு நடைமுறைக்கு பின்பற்றப்படும்.
- vii. மத்திய / மாநில அரசு பணியிலோ அல்லது பொதுத்துறை நிறுவனங்களிலோ பணியாற்றி வரும் விண்ணப்பதாரர்களுக்கு தமிழ் வழியில் பயின்றதற்கான (PSTM) முன்னுரிமை சென்னை உயர்நீதிமன்ற வழக்கு எண். WA.No.2552/25 - இன் தீர்ப்பு மற்றும் PSTM முன்னுரிமை குறித்து எழுத்து தேர்வுக்கு முன்னர் வழங்கப்படும் அரசாணை மற்றும் தெளிவுரைக்கு உட்பட்டதாகும். இல்லையெனில் தற்போது நடைமுறையில் உள்ள வழிமுறைகள் பின்பற்றப்படும்.
- viii. மத்திய / மாநில அரசு / பொதுத்துறை நிறுவனங்களில் பணியாற்றுவவர்களுக்கான தடையில்லா சான்றிதழின் மாதிரி படிவம் பிற்சேர்க்கை - VII -ல் கொடுக்கப்பட்டுள்ளது.

13. சிறப்பு ஒதுக்கீடுகள்

அ. 5% முன்னாள் இராணுவத்தினருக்கான ஒதுக்கீடு

i	முன்னாள் இராணுவத்தினர் / இத்தேர்விற்கு விண்ணப்பம் பெறப்படும் கடைசி நாளிலிருந்து ஓராண்டு காலத்திற்குள் ஓய்வு பெறவுள்ள இராணுவ வீரர்கள் இவ்வொதுக்கீட்டின் கீழ் விண்ணப்பிக்கலாம்.
ii	பணியிலிருந்து விடுவிக்கப்பட்டு, அறிவிக்கை தேதி அன்று மூன்றாண்டுகள் நிறைவு செய்யாத முன்னாள் இராணுவத்தினர் மட்டுமே விண்ணப்பிக்க வேண்டும்.
iii	பணியிலிருந்து விடுவிக்கப்பட்ட சான்றிதழைப் பதிவேற்றம் செய்ய வேண்டும். விடுவிக்கப்பட்ட சான்றிதழில் பெயர் மற்றும் விடுவிக்கப்பட்ட தேதி குறிப்பிடாமல் பதிவேற்றம் செய்தால் அவர்கள் இவ்வொதுக்கீட்டின் கீழ் பரிசீலிக்கப்படமாட்டார்கள்.
iv	முன்னாள் இராணுவத்தினர் தங்களுடைய விடுவிப்புச் சான்றிதழை பதிவேற்றம் செய்யத் தவறினால் அவர்கள் இவ்வொதுக்கீட்டின் கீழ் பரிசீலிக்கப்படமாட்டார்கள்.
v	முன்னாள் இராணுவ வீரர்கள் இராணுவப் பணியிலிருந்து விடுவிக்கப்பட்டு ஏதேனும் அரசுப் பணியில் பணியமர்த்தப்பட்டிருந்தால், இத்தேர்வில், அவர்கள் முன்னாள் இராணுவத்தினர் என்பதற்கான சலுகையினைக் கோர இயலாது.
vi	இத்தேர்விற்கு விண்ணப்பம் பெறப்படும் கடைசித் தேதிக்குப் பின்னர் ஓராண்டு காலத்திற்குள் ஓய்வு பெறவுள்ள இராணுவ வீரர்கள் தங்களது படை பிரிவு அலுவலரிடத்தில் (Commanding Officer) உரிய படிவத்தில் விடுவிக்கப்படும் தேதி குறிப்பிட்டு பெற்ற சான்றிதழை இணையவழி விண்ணப்பத்தில் பதிவேற்றம் செய்ய வேண்டும். இல்லையேல் அவர்கள் இவ்வொதுக்கீட்டின் கீழ் பரிசீலிக்கப்படமாட்டார்கள். (மாதிரி படிவம் பிற்சேர்க்கை - IV).
vii	முன்னாள் இராணுவத்தினர் ஒதுக்கீட்டிற்கு தகுதிவாய்ந்த விண்ணப்பதாரர்கள் இல்லாதபட்சத்தில், அவர்களுக்கென ஒதுக்கப்பட்டுள்ள அக்காலிப்பணியிடங்கள் நடைமுறையில் உள்ள விதிகளின்படி, அதே வகுப்பைச் சார்ந்த அந்தந்த துறைகளில் தகுதிவாய்ந்த பொது விண்ணப்பதாரர்களைக் கொண்டு நிரப்பப்படும்.
viii	பெண் முன்னாள் இராணுவத்தினர் ஆண் முன்னாள் இராணுவத்தினரை போன்றே கருதப்படுவார்கள்.
ix	முன்னாள் மத்திய ஆயுத காவல்படையினருக்கு (EX - CAPF) இந்த சிறப்பு ஒதுக்கீடு பொருந்தாது.

ஆ. 3% ஆதரவற்ற விதவைகளுக்கான (Destitute Widows) ஒதுக்கீடு

- இரண்டாம் நிலை காவலர், இரண்டாம் நிலை சிறைக் காவலர் காலிப்பணியிடங்களில், 3% ஆதரவற்ற விதவைகளுக்கு ஒதுக்கப்படும்.
- 'ஆதரவற்ற விதவைக்கான சான்றிதழ்' வருவாய் கோட்ட அலுவலர் (RDO) / சார் ஆட்சியர் (Sub-Collector) / உதவி ஆட்சியர் (Assistant Collector) அவர்களிடமிருந்து பெற்று இணையவழி விண்ணப்பத்தில் பதிவேற்றம் செய்ய வேண்டும். இவ்விதம் இச்சான்றிதழை பதிவேற்றம் செய்யாத விண்ணப்பதாரர்களின் விண்ணப்பம் ஆதரவற்ற விதவைக்கான பிரிவின் கீழ் பரிசீலிக்கப்படமாட்டாது. பிற